



US પ્રમુખના દાવાને જયશંકરે ફગાવ્યા

૨૨ એપ્રિલથી ૧૭ જૂન સુધી PM મોદી અને ટ્રમ્પ વચ્ચે કોઈ વાતચીત નથી થઈ

(સંપૂર્ણ સમાચાર સેવા)નવી દિલ્હી સંસદના ચોમાસું સત્રના શરૂઆતના પાંચ દિવસ ખૂબ હોબાળો રહ્યો. વિપક્ષે બિહારની મતદાર યાદીને લઈને ચાલી રહેલા સ્પેશિયલ ઈન્સેન્ટિવ રિવિઝન (SIR)નો વિરોધ કર્યો. ત્યારે આજે (૨૮ જુલાઈ) સંસદમાં ઓપરેશન સિંદૂર પર ચર્ચા કરવામાં આવી હતી. ત્યારે સંરક્ષણ મંત્રી રાજનાથ સિંહ બાદ વિદેશ મંત્રી એસ. જયશંકરે સરકારનો પક્ષ રાખ્યો છે. વિદેશ મંત્રી એસ. જયશંકરે કહ્યું કે, પાકિસ્તાનની ધરતી પર ઉછરી રહેલા બોર્ડર પાર આતંકવાદને ભારતનો જવાબ ઓપરેશન સિંદૂર સુધી મર્યાદિત નહીં રહે. પાકિસ્તાનના

નાગરિકો માટે વિઝા પ્રતિબંધ યથાવત્ રહેશે. વિદેશ મંત્રી એસ. જયશંકરે કહ્યું કે, ભારતને પોતાના નાગરિકોની રક્ષા કરવાનો અધિકાર છે. પાકિસ્તાન સુરક્ષા કાઉન્સિલનું સભ્ય છે અને નથી. અમે આંતરરાષ્ટ્રીય સમુદાયને પાકિસ્તાન અંગે જણાવ્યું કે જ્યારે તેઓ રેડ લાઈનને કોસ કરી ત્યારે અમારે આકરાં પગલાં ભરવા પડ્યાં. એસ. જયશંકરે કહ્યું કે, ભારતે પાકિસ્તાનને આખી દુનિયામાં ઉઘાડું પાડી દીધું છે. UNમાં સામેલ ૧૯૩ દેશોમાંથી માત્ર ત્રણ દેશ હતા જેમણે ઓપરેશન સિંદૂરનું સમર્થન નહોતું કર્યું. બાકીના દેશોએ આતંકવાદીઓ

ભારતે દુનિયાની સામે પાકિસ્તાનને ઉઘાડું પાડ્યું : એસ. જયશંકર
વિરુદ્ધ કાર્યવાહીનું સમર્થન કર્યું. ભારત અને પાકિસ્તાન વચ્ચે તણાવ દિપ્તિથી મામલો હતો. કોઈ અન્ય દેશની દખલથી ઓપરેશન સિંદૂર રોકવામાં નથી આવ્યું, પરંતુ હૈર્યાના સ્તર પર પાકિસ્તાને જ પહેલ કરીને ઓપરેશન સિંદૂર રોકવાની અપીલ કરી હતી. ભારત અને પાકિસ્તાન વચ્ચે યુદ્ધવિરામને લઈને ડોનાલ્ડ ટ્રમ્પના દાવાઓને ફગાવતા વિદેશ મંત્રીએ કહ્યું કે, ૨૨ એપ્રિલથી ૧૭ જૂન સુધી વડાપ્રધાન મોદી અને ડોનાલ્ડ ટ્રમ્પ વચ્ચે ફોન પર કોઈ વાતચીત નથી થઈ.

૮ મેના રોજ અમેરિકન ઉપરાષ્ટ્રપતિએ ફોન કર્યો હતો. વડાપ્રધાન મોદીએ સ્પષ્ટ જણાવ્યું હતું કે, જો પાકિસ્તાન કોઈ હરકત કરશે તો તેને જડબાતોડ જવાબ આપવામાં આવશે. વિદેશ નીતિ પર વિપક્ષના સવાલોનો જવાબ આપતા કહ્યું કે, સરકારની વિદેશ નીતિના કારણે જ અમેરિકાએ ઈલ્લને આતંકવાદીઓની યાદીમાં નાખી દીધું છે. ૨૬/૧૧ આતંકવાદી હુમલાના આરોપી તહવુર રાણા જો અમેરિકાથી ભારત આવી ગયો છે તો તે વિદેશ નીતિના

કારણ જ શક્ય બન્યું છે. જયશંકરે કહ્યું કે, પડકાર એ હતો કે પાકિસ્તાન સિક્યુરિટી કાઉન્સિલનું સભ્ય છે. સિક્યુરિટી કાઉન્સિલમાં આપણું લક્ષ્ય હતું કે આ હુમલામાં જે લોકોના જીવ ગયા છે, તેમના પરિવારોને ન્યાય મળે. ૨૨ એપ્રિલે સુરક્ષા પરિષદે કહ્યું હતું કે, તમામ સભ્ય આતંકવાદી હુમલાની નિંદા કરે છે. આ પ્રકારના આતંકવાદી હુમલા આખી દુનિયાની શાંતિ માટે ખતરો છે. જે લોકો પણ આ હુમલા માટે જવાબદાર છે, તેમને ઉઘાડા પાડવા જરૂરી છે.



ભારતના વિદેશમંત્રીની વાતમાં ભરોસો નથી અને બીજા દેશ પર ભરોસો છે: જયશંકરના બચાવમાં ગર્જ્યા અમિત શાહ

(સંપૂર્ણ સમાચાર સેવા)નવી દિલ્હી સંસદનું મોનસુન સત્ર જ્યારથી શરૂ થયું છે ત્યારથી વિપક્ષ ઓપરેશન સિંદૂરને લઈને ચર્ચાની માગ કરી રહ્યો છે. ત્યારે સંસદમાં આજથી ઓપરેશન સિંદૂર પર ૧૬ કલાકની મેરેથોન ચર્ચા શરૂ થઈ છે. આ દરમિયાન સૌપ્રથમ સંરક્ષણ મંત્રી રાજનાથસિંહે ઓપરેશન સિંદૂર પર સંસદમાં તેમનું વક્તવ્ય આપ્યું જે બાદ ગૌરવ ગોગોઈએ

સવાલો ઉઠાવ્યા. બપોર બાદ વિદેશમંત્રી એસ. જયશંકરે જ્યારે ઓપરેશન સિંદૂર પર તેમની વાત રાખી રહ્યા હતા ત્યારે વિપક્ષે વિદેશના જેમા ખાસ કરીને પાકિસ્તાનના નેતાઓ અને અમેરિકાના નેતાઓને કવોટ કરી સવાલોનો મારો ચલાવ્યો હતો. જેના બચાવમાં ગૃહમંત્રી અમિત શાહે વિપક્ષ પર આકરા પ્રહાર કર્યા. અમિત શાહે કહ્યું, “હું સમજી શકું

છું કે તમારી પાર્ટીમાં વિદેશી નિવેદનોનું કેટલું મહત્વ છે. પરંતુ તમે શપથ લીધેલા ભારતના વિદેશમંત્રી પર વિશ્વાસ ન કર્યો અને સદન પર તમારા વિચારો ચોપવાનો પ્રયાસ કર્યો. આ જ કારણ છે કે આટલા વર્ષોથી તમે ત્યાં બેઠા છો જ્યાં બેઠા છો. સંસદમાં ચાલી રહેલા મોનસુન સત્ર દરમિયાન ઓપરેશન સિંદૂર પર ચર્ચા ચાલી રહી છે. વિદેશ મંત્રી

એસ. જયશંકરે સદનને ૮ મેની સવારે અમેરિકી રાષ્ટ્રપતિ જેડી વેન્સના ફોન કોલ અંગે જાણકારી આપી રહ્યા હતા. તેમણે સદનને જણાવ્યું, “અમેરિકી રાષ્ટ્રપતિએ કહ્યું કે પાકિસ્તાનીઓ મોટો હુમલો કરી શકે છે. તેના પર પીએમ મોદીએ સ્પષ્ટ કહ્યું કે ભારત મજબૂતાઈથી આ હુમલાનો જવાબ આપશે.” વિદેશમંત્રીએ વધુમાં જણાવ્યું કે પ્રધાનમંત્રી નરેન્દ્ર મોદી

અને રાષ્ટ્રપતિ ટ્રમ્પ વચ્ચે ૨૨ એપ્રિલથી ૧૭ જૂન સુધી કોઈ ફોન કોલ થયો નથી. વિદેશમંત્રીની આ વાત પર વિપક્ષે હંગામો કર્યો. એટલામાં જ કેન્દ્રીય ગૃહમંત્રી અમિત શાહ ઉભા થયા અને એસ. જયશંકરનો બચાવ કરવા લાગ્યા. તેમણે વિપક્ષ પર હુમલો કરતા કહ્યું કે “ભારતના વિદેશમંત્રી અહીં બોલી રહ્યા છે, પરંતુ તેમને વિદેશમંત્રીની વાતમાં ભરોસો નથી. કોઈ બીજા દેશની વાતમાં વિશ્વાસ છે. આથી જ તેઓ ત્યાં બેઠા છે અને આવનારા ૨૦ વર્ષો સુધી ત્યાં જ બેસવાના છે. આ બહારનાઓનું સાંભળે છે.”

અમે કેમ અર્થતંત્રને તાળું મારીએ... ટ્રમ્પ-નાટો ચીફની ટેરિફ ધમકી પર ભારતીય હાઈકમિશનનો જવાબ કોઈપણ દેશ અર્થવ્યવસ્થાને એક ઝટકે બંધ ન કરી શકે

(સંપૂર્ણ સમાચાર સેવા)નવી દિલ્હી બ્રિટનમાં ભારતના હાઈ કમિશનર વિક્રમ દોરાઈસ્વામીએ ભારતની રશિયા પાસેથી ફૂડ ઓઈલની ખરીદીને લઈને પશ્ચિમી દેશોની ટીકાને નકારી દીધી છે. તેમણે કહ્યું કે, કોઈપણ દેશ પોતાની અર્થવ્યવસ્થાને એક ઝટકે બંધ ન કરી શકે. અનેક યુરોપિયન દેશો તે જ સ્રોતથી ઊર્જા અને દુર્લભ ખનિજની ખરીદી કરે છે, જેને તે ભારતને ખરીદવાનો ઈનકાર કરી રહ્યા છે. દોરાઈસ્વામીએ પશ્ચિમી દેશોની બેવડી નીતિ પર પ્રશ્ન કરતા કહ્યું કે, અનેક યુરોપિયન દેશ આજે પણ એ જ સ્રોત પાસેથી રેર અર્થ અને ઊર્જા ઉત્પાદન ખરીદી શકે છે, જેને તેઓ ભારતને ખરીદવાનો ઈનકાર કરી રહ્યા છે. શું આ વિરોધાભાસી નથી? વધુમાં તેમણે કહ્યું કે, દુનિયામાં ફૂડ ઓઈલની આયાત કરનારો ત્રીજો

સૌથી મોટો દેશ ભારત છે. ભારત પહેલાં મિડલ ઈસ્ટ પાસેથી ફૂડ ઓઈલ ખરીદતું હતું, પરંતુ ૨૦૨૨માં યુકેન પર રશિયાના આક્રમણ અને પશ્ચિમી પ્રતિબંધો બાદ, રશિયાએ વૈકલ્પિક ખરીદદારોને આકર્ષિત કરવા માટે ભારે છૂટ પર ઓઈલ વેચવાનું શરૂ કર્યું છે. ભારતે આ તકનો લાભ લીધો. દોરાઈસ્વામીએ કહ્યું કે, અમારા પરંપરાગત ઊર્જા સ્રોતો હવે અન્ય લોકો દ્વારા કબ્જે કરવામાં આવ્યા છે અને કિંમતોમાં પણ નોંધપાત્ર વધારો થયો છે. અમે અમારી જરૂરિયાતનો ૮૦%થી વધુ ફૂડ ઓઈલનો જથ્થો આયાત કરીએ છીએ. એવામાં અમારી પાસે શું વિકલ્પ છે? શું અમે અમારી અર્થવ્યવસ્થાને તાળું મારી દઈએ? રશિયા સાથે ભારતની નિકટતા પર તેમણે કહ્યું કે, અમારો સંબંધ ફક્ત એક નેતા અથવા સરકાર પર આધારિત નથી. આ લાંબા સમયથી

ચાલી રહેલો સુરક્ષા સહયોગ છે. જ્યારે અમુક પશ્ચિમી દેશ અમને હથિયાર વેચવાનો ઈનકાર કરતા અને અમારા પાડોશીઓને એ જ હથિયાર વેચતા હતા, ત્યારે રશિયાએ અમારી મદદ કરી હતી. જેમ બીજા દેશ પોતાના રાષ્ટ્રીય હિતોના આધારે સંબંધ બનાવે છે, તેવી જ રીતે ભારત પણ પોતાની ઊર્જા અને વ્યૂહાત્મક હિતોને ધ્યાને રાખીને નિર્ણય લે છે. દોરાઈસ્વામીએ કહ્યું કે, વડાપ્રધાન નરેન્દ્ર મોદીએ વારંવાર કહ્યું છે કે, આ યુદ્ધનો સમય નથી. રશિયાના પ્રમુખ વ્લાદિમીર પુતિન અને યુકેનના પ્રમુખ વોલોદિમિર ઝેલેન્સ્કી બંનેને આ વાત કહી ચુક્યા છે. ભારત આ યુદ્ધને જલ્દી સમાપ્ત થતા જોવા ઇચ્છે છે. અમે દુનિયાભરમાં ચાલી રહેલા સંઘર્ષનું શાંતિપૂર્ણ સમાધાન ઈચ્છીએ છીએ.

બેંગકોકમાં એક ભીડવાળી માર્કેટમાં ગોળીબાર

બેંગકોકની માર્કેટમાં અંધાધૂંધ ગોળીબાર : ૬ લોકોના મોત

હુમલાખોરે બજારમાં અંધાધૂંધ ગોળીબાર કર્યો અને પછી પોતાને ગોળી મારીને આત્મહત્યા કરી લીધી હતી

(સંપૂર્ણ સમાચાર સેવા)બેંગકોક થાઈલેન્ડની રાજધાની બેંગકોકમાં એક ભીડવાળી માર્કેટમાં ગોળીબારની ઘટના બની છે. આ ઘટનામાં અંદાજે ઓછામાં ઓછા છ લોકોના મોત થયા હોવાનું સામે આવ્યું છે, જેમાં ચાર બજારના સુરક્ષાકર્મીઓ, એક મહિલા અને એક હુમલાખોર પોતે સામેલ છે. મીડિયા રિપોર્ટ્સ અનુસાર, હુમલાખોરે બજારમાં અંધાધૂંધ ગોળીબાર કર્યો અને પછી પોતાને ગોળી મારીને આત્મહત્યા કરી લીધી. ૨૮ જુલાઈ, ૨૦૨૫ના રોજ એટલે કે આજે બેંગકોકના ચોર ટો કોર માર્કેટમાં આ હુમલો થયો હતો. સામાન્ય રીતે આ માર્કેટમાં પ્રવાસીઓ અને સ્થાનિક લોકો ઘણી



લોકપ્રિય હોવાથી ત્યાં ઘણી ભીડ રહે છે. બેંગકોકની હોસ્પિટલોનું નિરીક્ષણ કરતા ઈરાવાન ઈમરજન્સી મેડિકલ સેન્ટર તરફથી મળતી માહિતી અનુસાર મૃતકોમાં ચાર સુરક્ષા ગાર્ડ, એક મહિલા અને હુમલાખોરનો સમાવેશ થાય છે, જેણે ગોળીબાર કર્યા પછી પોતાને ગોળી મારીને આત્મહત્યા કરી લીધી હતી. પોલીસ આ ઘટનાને માસ શૂટિંગ કહી રહી છે. તેમજ પોલીસ તપાસમાં હુમલાખોરની ઓળખ મિસ્ટર નોઈ તરીકે થઈ છે. જે ઘટનાસ્થળે જ મૃત હાલતમાં મળી આવ્યો છે. હાલ પોલીસે હુમલા પાછળના કારણો જાણવા અંગે તપાસ શરૂ કરી દીધી છે. આ ઉપરાંત અધિકારીઓ એ પણ તપાસ કરી રહ્યા છે કે આ ગોળીબારનો થાઈલેન્ડ અને કંબોડિયા વચ્ચે ચાલી રહેલા સીમા વિવાદ સાથે કોઈ સંબંધ છે કે કેમ. થાઈલેન્ડ અને કંબોડિયા વચ્ચેનો સરહદ વિવાદ વર્ષો જૂનો છે, જેનું કેન્દ્ર પ્રીહ વિહાર મંદિર વિસ્તાર છે. ૧૯૬૨માં આંતરરાષ્ટ્રીય ન્યાયાલયે કંબોડિયાની તરફેણમાં ચુકાદો આપ્યા પછી પણ આ વિવાદ સંપૂર્ણપણે ઉકેલાયો નથી. બંને દેશોની સેનાઓ આ વિસ્તારમાં સમયાંતરે આમને-સામને આવી છે, જેમાં અથડામણ અને ગોળીબારની ઘટનાઓ પણ સામેલ છે.

નૈના દેવીના મંદિરેથી દર્શન કરી પાછા ફરી રહેલા શ્રદ્ધાળુઓની પિકઅપ વાન પલટી

(સંપૂર્ણ સમાચાર સેવા)લુધિયાણા લુધિયાણામાં ગમખવાર અકસ્માત સર્જાયો છે. હિમાચલ પ્રદેશનું તીર્થસ્થાન માતા નૈના દેવીના મંદિરેથી દર્શન કરીને પરત ફરી રહેલા શ્રદ્ધાળુથી ભરેલી પિકઅપ વાન પલટી જવાથી ૬ લોકોના મોત થઈ ગયા છે. મોડી રાત્રે લુધિયાણા જિલ્લામાં મલેરકોટલા રોડ પર પિકઅપ વાને નિયંત્રણ ગુમાવી દીધું હતું અને તે જગેડા નહેરમાં જઈને ખાબકી ગઈ હતી. આ ભયંકર દુર્ઘટનામાં બે બાળકો સહિત ૬ લોકોના મોત થઈ ગયા છે અને બે લોકો પાણીમાં તણાઈ ગયા છે જેમની હજુ સુધી કોઈ માહિતી મળી નથી. મૃતકોમાં બે બાળકો પણ સામેલ છે. આ દુર્ઘટનામાં

અનેક લોકો ઘાયલ પણ થયા છે જેમને સારવાર માટે હોસ્પિટલમાં દાખલ કરવામાં આવ્યા છે. બીજી તરફ પાણીમાં તણાઈ ગયેલા લોકોની તલાશમાં રેસ્ક્યૂ ઓપરેશન ચલાવવામાં આવી રહ્યું છે. પ્રાપ્ત માહિતી પ્રમાણે માનકવાલ ગામના કેટલાક લોકો રાત્રે ૧૦ વાગ્યા આસપાસ હિમાચલ પ્રદેશમાં માતા નૈના દેવી મંદિરેથી દર્શન કરીને પરત ફરી રહ્યા હતા. પિકઅપ વાનમાં ૨૪ લોકો સવાર હતા, જેના કારણે ગાડી ઓવરલોડ હતી. આ પિકઅપ વાન ખૂબ જ સ્પીડમાં હતી અને એક વાહનને ઓવરટેક કરતી વખતે અચાનક તેણે કાબુ ગુમાવી દીધો અને સીધી નહેરમાં ખાબકી ગઈ. દુર્ઘટના બાદ

આસપાસના વિસ્તારમાં અકસ્માત ફરી મચી ગઈ હતી. ગ્રામીણોએ વિલંબ કર્યા વિના પાણીમાં ફૂટીને શ્રદ્ધાળુઓને બચાવવાનો પ્રયાસ શરૂ કરી દીધો. ઘણા શ્રદ્ધાળુઓ પાણીમાં તણાઈ ગયા જ્યારે કેટલાક લોકોને સુરક્ષિત બહાર નીકળવામાં આવ્યા. દુર્ઘટનાની સૂચના મળતા જ પોલીસ ઘટના સ્થળે પહોંચી ગઈ અને રેસ્ક્યૂ ઓપરેશન શરૂ કરી દીધું હતું. પોલીસ વહીવટી તંત્રએ ડાઈવર્સની મદદથી લાપતા લોકોની તલાશ શરૂ કરી દીધી છે. આજે સવાર સુધીમાં છ લોકોના મૃતદેહ નહેરમાંથી મળી આવ્યા છે, જેમાં બે બાળકો પણ સામેલ છે. ઘાયલોને સારવાર માટે લુધિયાણાની

સિવિલ હોસ્પિટલમાં દાખલ કરવામાં આવ્યા છે. લુધિયાણાના ડીસી હિમાંશુ જૈન, ખજાની એસએસપી જયોતિ યાદવ અને ધારાસભ્ય મનવીન્દર સિંહ ગ્યાસપુરા ઘાયલોને મળવા હોસ્પિટલ પહોંચ્યા હતા. ડીસી હિમાંશુ જૈને કહ્યું કે, જગેડા પુલ પર આ દુર્ઘટના ઘટી હતી. પિકઅપ વાનમાં કુલ ૨૪ લોકો સવાર હતા. પિકઅપનું સંતુલન ખોરવાઈ ગયું જેના કારણે તે નહેરમાં પલટી ગઈ હતી. બે લોકો હજુ પણ લાપતા છે જેમને શોધવામાં આવી રહ્યા. મૃતકોના મૃતદેહને પોસ્ટમોર્ટમ માટે મોકલવામાં આવ્યા છે. ઓવરલોડિંગના કારણે જ આ દુર્ઘટના સર્જાઈ છે. પોલીસે કેસ નોંધીને આ દુર્ઘટનાની તપાસ શરૂ કરી દીધી છે.



નવસર્જન સંસ્કૃતિ
ગુજરાતી



JioTV
CHENNAL NO. 3048



TATA PLAY
CHENNAL NO. 2119



Jio Air Fiber



Jio tv +



Jio Fiber



Daily Hunt



ebaba TV



Dish Plus



DTH live OTT



Rock TV



Airtel



Amezone Fire



Roku Tv-US.UK

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ નવસર્જન સંસ્કૃતિ ગુજરાતી ચેનલ નિહાળો

દેશનુ સૌથી મોટુ ડીઝીટલ એરેસ્ટ ગાંધીનગરમાંથી ઝડપાયુ : મહિલાને ૩ મહિના સુધી બંદી બનાવી રૂ. ૧૯.૨૪ કરોડ ખંખેર્યા : કંબોડીયા કનેક્શન ખુલ્યું

પ્રતિનિધિ,ગાંધીનગર તસવીર યુનુસ મેમણ ગાંધીનગરમાં એક ચોકાવનારો ડીઝીટલ ફ્રેડ કેસ બહાર આવ્યો છે. એક સીનીયર સીટીઝન મહિલા ડોક્ટરને ૩ મહિના સુધી ડીઝીટલ એરેસ્ટમાં રાખીને તેમની પાસેથી રૂપીયા ૧૯.૨૪ કરોડ પડાવી લેવામાં આવ્યા છે.

આ ભારતનો અત્યારનો સૌથી મોટો ડીઝીટલ એરેસ્ટ કેસ છે. ૬ગોએ બોગસ ખોટી પોલીસ અને સરકારી અધિકારીઓ બનીને વિડીયો કોલ્સ અને બનાવટી પત્રો દ્વારા મહિલાને ધમકાવી હતી. એફઈએમએ અને પીએમએલએ કાયદા હેઠળ ગુન્હો દાખલ કરવાની ધમકી આપીને તેમની પાસેથી સોના ચાંદીના ઘરેણા, શેર અને એફડી જેવી તમામ સંપત્તિ વેચાવીને ૩૫ અલગ અલગ બેંક એકાઉન્ટ્સમાં પૈસા જમા કરાવ્યા હતા. આ કેસમાં એક આરોપી લાલજીભાઈ બલદાણીયાની ધરપકડ કરવામાં આવી છે. ફોડનુ કનેક્શન કંબોડીયાના કોલ સેન્ટર સાથે હોવાનુ પોલીસ તપાસમાં બહાર આવ્યુ છે. આ કૌભાંડ માર્ચ ૨૦૨૫ માં શરૂ થયુ હતુ, જયારે મહિલા



ડોક્ટરને ટેલીફોનિકેશન વિભાગમાંથી આવેલા કોલ થી ધમકાવવામાં આવ્યા હતા કે તેમના ફોનમાંથી અપમાનજનક મેસેજ પોસ્ટ થઈ રહ્યા છે અને તેમની સામે એફઆઈઆર તથા મની લોન્ડરીંગનો ગુન્હો દાખલ થશે, તમને એફઈએમએ અને પીએમએલએ કાયદા હેઠળ ગુન્હો લગાડવાની ધમકીઓ સાથે બનાવટી પત્રો પણ મોકલવામાં આવ્યા હતા. ૬ગોએ મહિલા પર સતત નજર રાખવાનુ નાટક કર્યુ હતું. સીવીલ ડ્રેસમાં પોલીસ કર્મીઓ ઘરની આસપાસ ફરતા હોવાનુ કહીને તેમને ડરાવ્યા હતા. તેમને માનસિક રીતે એટલા દબાણમાં લાવી દેવાયા કે તેઓ જ્યાં

પણ જતા, ત્યાંથી વિડીયો કોલ કરીને પોતાની હાજરી પુરાવતા અને લોકેશન અપડેટ કરતા હતા. આ ૬ગ ટોળકીએ મહિલા પાસેથી તેમની પ્રોપર્ટી, સોના ચાંદીના ઘરેણાં, એફડી, શેર અને રોકડની તમામ વિગતો મેળવી લીધી હતી. ધીમે ધીમે તેમના મકાનમાં મુકેલુ સોનુ વેચાવી, અને શેર વેચાવીને પૈસા ઉભા કરવા વૃધ્ધાને મજબુર કર્યા હતા. આ બધામાંથી મળેલા પૈસા ૩૫ અલગ અલગ બેંક એકાઉન્ટમાં જમા કરાવી દીધા હતા. કુલ રૂપીયા ૧૯.૨૪ કરોડ જમા થયા બાદ ૬ગોએ પૈસા સરકારી એકાઉન્ટમાં જમા થઈને ફીજ થઈ ગયા હોવાનુ કહીને પાછા નહી મળે તેવુ આ ૬ગોએ

દર્શાવ્યુ છે કે ગાંધીનગરમાં ડીઝીટલ ફ્રેડ અવેરનેસ ના પ્રયાસો પુરતા અસરકારક રહ્યા નથી. ગુહ વિભાગ અને પોલીસ વિભાગ દ્વારા ડીઝીટલ એરેસ્ટ કેવી રીતે થાય છે તે સમજાવતા અનેક વિડીયો બનાવવામાં આવ્યા હતા. પરંતુ આ કેસમાં ૬ગોએ એફઈએમએ અને ટીએમએનએ ના નામે ડરાવીને પૈસા પડાવ્યા. જે દર્શાવે છે કે નવી યુકિતઓ સામે જાગૃતિ વધારવી અનિવાર્ય છે. કંબોડીયાની ગેંગો દ્વારા ભારતીયોને છેતરવાના અનેક કિસ્સાઓ અગાઉ પણ બહાર આવ્યા છે. પોલીસ માની રહી છે કે કંબોડીયા સહિત આસપાસના કેટલાક દેશો ભારતીયોને છેતરવા માટેના મોટા કોલ સેન્ટરોના એપી સેન્ટર બની ગયા છે. જ્યાં પ હજાર થી વધુ કોલ સેન્ટરો ધમધમી રહ્યા છે. જો કે હજુ સુધી કંબોડીયાથી કોઈ મોટી ગેંગને પકડવામાં ગુજરાત પોલીસને સફળતા મળી નથી. આ કેસ ગુજરાત સરકાર અને ગુજરાત પોલીસ માટે એક મોટો પડકાર છે. કારણ કે આ ઘટનાએ ડીઝીટલ ફ્રેડ સામેની લડાઈમાં નવી ગંભીરતા ઉમેરી છે.

ગુજરાતમાં ૯ રેલ્વે સ્ટેશનો પર હવે ઈલેક્ટ્રીક ચાર્જિંગ પોઈન્ટ મુકાશે : જેનાથી વાહન ચાલકો ઈલેક્ટ્રીક ચાર્જિંગ કરી શકશે

પ્રતિનિધિ,ગાંધીનગર ઉર્જા બચત અને પર્યાવરણ સંરક્ષણના હેતુથી પશ્ચિમ રેલ્વે દ્વારા ગુજરાતના ૯ મહત્વપૂર્ણ રેલ્વે સ્ટેશનો પર ઈલેક્ટ્રીક વાહનો માટે ચાર્જિંગ સ્ટેશનો સ્થાપિત કરવામાં આવશે. આ સ્કીમ હેઠળ રેલ્વે સ્ટેશનો ઉપર ચાર્જિંગ પોઈન્ટ ઉભા કરાશે, જેમાં મહેસાણા, વિસનગર, વડનગર, રણુજ, ઉઝા, સિધ્ધપુર, કલોલ, ગાંધીધામ અને સામંભિયાળીનો સમાવેશ થાય છે. દરેક સ્ટેશન પર વિસ્તાર મુજબ ચાર્જિંગ સ્ટેશનો તૈયાર કરાશે જેમાં કદ ૧૫ ટ ૩૦ ફુટ થી લઈને ૮૪ ટ ૩૬ ફુટ સુધી હશે. સૌથી મોટુ ચાર્જિંગ કેન્દ્ર સેન્ટર મહેસાણા રેલ્વે સ્ટેશન પર બનાવાશે. જ્યાં ટીઆરડી ઓફીસ નજીક ૩૧૪૪ ચો.ફુટ નુ



વિસ્તૃત ચાર્જિંગ સ્ટેશન કાર્યરત થશે. અત્યાર સુધીમાં રેલ્વે વિભાગે તમામ સ્ટેશનો માટે ટેન્ડર પ્રક્રિયા પૂર્ણ કરી છે. આગામી પ વરસ સુધી સંચાલન અને જાળવણીની જવાબદારી પસંદ થયેલ એજન્સી ને સોંપવામાં આવશે. વિશેષ સુવિધાઓમાં ચાર્જિંગ પોઈન્ટ પર પીવાનુ પાણી અને વોશરૂમ જેવી

પાયાની જરૂરીયાતોનુ આયોજન કરાયુ છે. દરેક ચાર્જિંગ પોઈન્ટ પર એક સમયે ૫ થી ૧૦ અથવા વધુ ઈલેક્ટ્રીક વાહનો ચાર્જ કરી શકાશે. આ પહેલ પશ્ચિમ રેલ્વેના કલીન એન્ડ ગ્રીન અભિયાન તરફ એક મહત્વપૂર્ણ પગલુ છે અને ગુજરાતને ઈલેક્ટ્રીક ઈન્ફ્રાસ્ટ્રક્ચર ક્ષેત્રે આગળ ધપાવશે.

જામનગરની જી જી હોસ્પીટલમાં ભ્રષ્ટાચારનો થયો પર્દાફાશ : કામદાર કામ પર ન આવતો હોવા છતાં હાજરી નોંધીને પગાર આપવામાં આવ્યો

પ્રતિનિધિ,ગાંધીનગર સૌરાષ્ટ્રની સૌથી મોટી સરકારી જી જી હોસ્પીટલ ફરી વિવાદમાં આવી છે. આઉટ સોર્સિંગથી કામ કરતા કામદાર કામ પર ન આવવા છતાં હાજરી નોંધીને પગાર આપવાનુ કોભાંડ બહાર આવ્યુ છે. જી જી હોસ્પીટલમાં સેનેટરી ઈન્સ્પેક્ટર મકસુદ પઠાણ અને વર્ગ ૪ ના કર્મચારી રાજેન્દ્રસિંહ જાડેજા સામે સીટી બી પોલીસ સ્ટેશનમાં ફરીયાદ દાખલ કરવામાં આવી છે.



આઉટ સોર્સિંગથી કામ કરતા કામદાર કામ પર ન આવવા છતાં હાજરી નોંધીને પગાર આપવાનુ કોભાંડ બહાર આવ્યુ છે. જી જી હોસ્પીટલમાં સેનેટરી ઈન્સ્પેક્ટર મકસુદ પઠાણ અને વર્ગ ૪ ના કર્મચારી રાજેન્દ્રસિંહ જાડેજા સામે સીટી બી પોલીસ સ્ટેશનમાં ફરીયાદ દાખલ કરવામાં આવી છે. આઉટ સોર્સિંગથી કામ કરતા કર્મચારી કિશન જગદીશ ગઢવી નોકરી પર ન આવતો હોવા છતાં ખોટી હાજરી નોંધાવી હતી. આ ખોટી હાજરીના આધારે માસિક રૂપીયા ૧૨૮૩૯ મુજબ કુલ ૮૮૮૭૩ નો ખોટો પગાર બીલ માં મંજુર કરાવાયો હતો. સરકારી નાણાં આ રીતે ચોરીને આરંભેમઓ દ્વારા ગંભીરતાથી લઈ સીટી બી પોલીસ સ્ટેશનમાં ગુન્હો દાખલ કરવામાં આવ્યો છે. ૧ મે ૨૦૨૪ થી નવેમ્બર ૨૦૨૪ સુધી આ પ્રકારે હાજરી

કાર્યવાહી થશે. હોસ્પીટલ જેવી સરકારી સંસ્થામાં આવ્યા કૃત્યો અત્યંત શરમજનક છે. જવાબદાર કર્મચારીઓ વિરુદ્ધ સખત કાર્યવાહી કરી ભવિષ્યમાં આવેલી ઘટનાને અટકાવવા માટે જરૂરી કડક તપાસ દરમિયાન આ પ્રકારના અન્ય કૌભાંડો પણ બહાર આવી શકે છે. કારણ કે કદાચ અન્ય કર્મચારીઓ માટે પણ આવેલી રીતે ખોટી હાજરી દર્શાવી પગાર લેવામાં આવ્યો હોય , આ ઘટનાને ગંભીરતાથી લઈ આગળની તપાસ માટે તમામ દસ્તાવેજ પુરાવા એકઠા કરવામાં આવી રહ્યા છે. જો અન્ય કોઈ સંડોવાયેલા હોય તો તેમની સામે પણ કાયદેસર

ગુજરાતમાં સીટ બેલ્ટ કે હેલ્મેટ ન પહેરવાના મામલે રોડ અકસ્માતના બનાવોમાં થયો વધારો : સરકારે ચોંકાવનારા આપ્યા આંકડા

પ્રતિનિધિ,ગાંધીનગર ગુજરાતમાં સતત માર્ગ અકસ્માતની ઘટનાઓ વધી રહી છે. ક્યાંક બેકામ કાર ચાલકો હીટ એન્ડ રન કરી ફેરા થઈ જાય છે. તો ક્યાંક વાહન ચાલકોની બેદરકારીના કારણે માસુમ લોકોના મોત થાય છે. ગુજરાત પોલીસ સતત વાહન ચાલકોને સુરક્ષાના માપદંડોથી અવગત કરાવે છે. છતાં રાજ્યમાં અકસ્માતોની હારમાળા સર્જતી રહે છે. ત્યારે ગુજરાત સરકાર તરફથી વર્ષ ૨૦૧૮ થી ૨૦૨૨ દરમિયાન



થયેલા માર્ગ અકસ્માતના આંકડા જાહેર કર્યા છે. ગુજરાતમાં સતત અકસ્માતોની વાત કરીએ તો રાજ્યમાં વર્ષ ૨૦૧૮ થી ૨૦૨૨ દરમિયાનના ૫ વરસમાં ૩૬૬૬૬ વ્યક્તિઓ માર્ગ અકસ્માતમાં જીવ ગુમાવ્યો છે. જેમાંથી ૧૦૮૦૧ લોકોએ હેલ્મેટ અને ૫૧૭૭ લોકોએ કાર માં સીટ બેલ્ટ નહી પહેર્યો હોવાનુ બહાર આવ્યુ છે. રાજ્યમાં માર્ગ

અકસ્માતોના કેસ સતત વધી રહ્યા છે. એવામાં સરકાર તરફથી આપવામાં આવેલા માર્ગ અકસ્માતના આ આંકડા સૌ કોઈને ચોંકાવી રહ્યા છે. ગુજરાતમાં ૫ વરસમાં ૮૦૧૫૦ માર્ગ અકસ્માત થયા છે. અને તેમાં ૩૬૬૬૬ વ્યક્તિઓના મોત થયા છે. માર્ગ અકસ્માત બાદ મૃત્યુ માટે હેલ્મેટ , સીટ બેલ્ટ ન પહેરવુ તે મુખ્ય કારણ બહાર આવ્યુ છે. હેલ્મેટ, સીટ બેલ્ટ નહી પહેરવાથી ૫ વરસમાં ૧૫૮૭૮ લોકોના મોત થયા છે. આ ઉપરાંત ઓવર સ્પીડથી પણ માર્ગ

અકસ્માતના કેસ વધી રહ્યા છે. ઓવર સ્પીડ થી ૪૬૮૫ અકસ્માત થયા છે અને તેમાં ૨૩૪૨ વ્યક્તિઓએ જીવ ગુમાવ્યો છે. આ ઉપરાંત ૫ વરસમાં માર્ગ અકસ્માત થયો ત્યારે ૪૮૧૫ લોકો પાસે લાયસન્સ જ નહી હોવાનુ બહાર આવ્યુ છે. ત્યાં જ ઓવર લોડ થી ૫ વરસમાં ૨૩૪૨ લોકોના મોત થયા છે. માર્ગ અકસ્માતના આ તમામ આંકડા ૨૦૧૮ થી ૨૦૨૨ સુધીના છે. ત્યારબાદ સરકાર દ્વારા માર્ગ અકસ્માત કે એનસીઆરબીના આંકડા જાહેર કરવાની કોઈ જ તસદી લેવામાં આવી નથી.

સાબરકાંઠા જિલ્લાની ઈડર તાલુકા પંચાયતનું ૪ ઓગસ્ટે થનારૂ ખાતમુહુર્ત

પ્રતિનિધિ,ગાંધીનગર તસવીર યુનુસ મેમણ સાબરકાંઠા જિલ્લાના ઈડર ખાતેની તાલુકા પંચાયત હાલમાં ટ્રાફિકની સમસ્યાઓને લઈ પ્રજાને ભારે મુશ્કેલીઓનો સામનો કરવો પડી રહ્યો છે ત્યારે રાજ્યના મુખ્યમંત્રી ભુપેન્દ્ર પટેલની સરકારે વિકાસમાં ઔર વધારો કરી જિલ્લાની ઈડર તાલુકા પંચાયત ના નવનિર્માણ માટે લીલીઝંડી આપી છે. આ અંગે તાલુકા પંચાયત પ્રમુખ

કાંતિભાઈ પટેલે ગરવી ગુજરાત સાથેની ટેલીફોનીક વાતચીતમાં જણાવ્યુ હતુ કે ઈડર તાલુકા પંચાયત હવે નવી બિલ્ડીંગમાં સ્થળાંતર કરવા માટે સરકારે તૈયારીઓ બતાવી છે. વધુમાં તેમણે કહ્યુ હતુ કે આગામી તા. ૪ ઓગસ્ટને સવારે ૮ કલાકે ઈડરના દામોદર કોમ્પ્લેક્સ નજીક નવી તાલુકા પંચાયત નુ ખાતમુહુર્ત ધારાસભ્ય રમણલાલ વોરાના હસ્તે થનાર છે આ પ્રસંગે જિલ્લા વિકાસ અધિકારી, જિલ્લા પંચાયત પ્રમુખ, તાલુકા વિકાસ અધિકારી, જિલ્લા ભાજપ પ્રમુખ,



સહિત મહાનુભાવોના હસ્તે ખાતમુહુર્ત થનાર છે. આ અંગે નાયબ કાર્યપાલક ઈજનેર માર્ગ મકાને વિભાગે જણાવ્યુ હતુ કે નવી તાલુકા પંચાયત અદ્યતન સુવિધાઓથી સભર તેમજ મુલાકાતીઓ માટે પાર્કિંગની સગવડ સાથે ટ્રાફિકની કોઈ સમસ્યા ભવિષ્યમાં ઉભી ન થાય તેનુ પણ આગવુ આયોજન કરેલ છે. વધુમાં તેમણે કહ્યુ હતુ કે આ તાલુકા પંચાયત રૂપીયા ૩ કરોડની આસપાસનો ખર્ચ થવાનો અંદાજ આંકવામાં આવ્યો છે.

ગુજરાતમાં કોંગ્રેસે વિધાનસભાની ચુંટણીઓ જીતવા બે સેનાપતિઓને જવાબદારી સોંપી : જેમાં સચિન રાવ અને સુનિલ કાનુ ગોલુ

પ્રતિનિધિ,ગાંધીનગર રાહુલ ગાંધીના ગુજરાત પ્રવાસ દરમિયાન એક મહત્વનો નિર્ણય લેવામાં આવ્યો છે. રાહુલ ગાંધીએ પોતાના બે સેનાપતિઓને ગુજરાતમાં કોંગ્રેસને જીતાડવાની જવાબદારી સોંપી છે. આ બંને નેતાઓ ગુજરાતની રણનીતી ઘડશે, જેઓ ગુજરાત માટે કોંગ્રેસના નવા રણનીતીકાર બનશે. આણંદની બેઠકમાં લગભગ નિર્ણય લેવાઈ ચુક્યો છે. હવે ટુંક સમયમાં તેનો અમલ થઈ જશે.



રાષ્ટ્રીય સ્તરે રાહુલ ગાંધીએ ચાર્જ સંભાળ્યા બાદ તેમણે પોતાની ટીમમાં કુશળ રણનીતીકારોને સામેલ કર્યા છે. જેના કારણે કોંગ્રેસમાં અનેક મોટા બદલાવ આવ્યા છે. રાહુલ ગાંધીએ આણંદમાં નેતાઓ સાથે કરેલી બેઠકમાં આ નિર્ણય લીધો છે. આ બંને રણનીતી કારના નામ પણ બહાર આવ્યા છે. સુનીલ કાનુ ગોલુ ૪૦ વર્ષીય રણનીતીકાર છે. જેમની રણનીતીએ કોંગ્રેસને તેલંગાણામાં કેસીઆર ને હાંકી કાઢવામાં મદદ કરી હતી. તેમની રણનીતીએ તેલંગાણામાં કોંગ્રેસની લાજ બચાવી હતી. ચુંટણી રણનીતીકાર સુનીલ કાનુ ગોલુ કોંગ્રેસ માટે મીડલ ટય ધરાવતા વ્યક્તિ સાબિત થયા છે. તેલંગાણામાં કોંગ્રેસની જીતનુ આયોજન કર્યા ના થોડા મહિના બાદ ક્ષાટકમાં તેઓ

આ ભવ્ય જુની પાર્ટીના સત્તામાં પાછા ફેરવાના શિલ્પી હતા, ક્ષાટકમાં કોંગ્રેસની જીતનો શ્રેય કાનુ ગોલુને આપવામાં આવ્યો હતો અને સિધ્ધારમૈયા સરકારે તેમને કેબિનેટ પદ આપ્યુ હતું. સુનીલ કાનુ ગોલુએ તેલંગાણા પ્રદેશ કોંગ્રેસ સમિતિના વડા એ રેવંત રેડ્ડી સાથે મળીને કે ચંદ્રશેખર રાવની આગેવાની હેઠળની બીઆરએસ સરકારને સત્તા પરથી ઉથલાવી દીધી હતી. ક્ષાટક અને તેલંગાણામાં કોંગ્રેસની સફળતા પાર્ટી દ્વારા કાનુ ગોલુને આપવામાં આવેલી છૂટ અને તેમની ટીમને સ્વતંત્ર રીતે કામ કરવાની મંજૂરી આપવાનુ પરીણામ હતું. કાનુ ગોલુ જે પોતે ક્ષાટકના છે અને લગભગ ૪૦ વરસના છે. તેમણે

કરવાની જવાબદારી સંભાળે છે. સચિન રાવ મીશીગન બિઝનેશ સ્કુલમાંથી કોર્પોરેટ સ્ટ્રેટેજી અને ઈન્ટરનેશનલ બિઝનેસમાં એમબીએ ગ્રેજ્યુએટ છે. સચિન રાવે પર્સનલ ટ્રેનીંગ અને આઈએનસી મેસેજિંગનો હવાલો સંભાળ્યો છે. તેમણે અગાઉ ભારતીય યુવા કોંગ્રેસ અને રાષ્ટ્રીય વિદ્યાર્થી સંઘ ભારતના સંચાલનનું પણ સંચાલન સંભાળ્યુ છે. ૨૦૦૭ માં જયારે રાહુલ ગાંધીએ એઆઈસીસી મહાસચિવ તરીકે કાર્યભાર સંભાળ્યો ત્યારે તેમણે આઈવાયસી અને એનએસયુઆઈ ને પુનઃજીવત કરવા માટે રાવ સાથે કામ કર્યુ હતું. ત્યારબાદ પાર્ટીમાં નવા મહાસચિવનુ આ પ્રથમ કાર્ય માનવામાં આવતુ હતું. સુનો કહે છે કે રાહુલના કાર્યકાળ દરમિયાન ૨૦૦૭ થી ૨૦૦૮ દરમિયાન પહેલીવાર બંને સંસ્થાઓ માટે આંતરીક ચુંટણીઓ યોજવાનો રાવનો વિચાર હતો, રાવ કોંગ્રેસ કાર્યકારી સમિતિ (કોંગ્રેસ વર્કિંગ કમિટી) ના સભ્ય પણ છે. જે પાર્ટીની સર્વોચ્ચ નિર્ણય લેતી સંસ્થા છે. રાહુલ દ્વારા પાર્ટી કાર્યકરોને તાલીમ આપવા અને આંતરીક વ્યવસ્થાઓમાં સુધારા લાવવા માટે પસંદ કરાયેલા નેતાઓમાંના એક છે. પેગાસસ દ્વારા સચિન રાવની જાસુસી થયાનુ પણ બહાર આવ્યુ હતું.

તમારું સર્જન, તમારા રાજ્યની ઓળખ

ગુજરાત@75નો લોગો બનાવો

₹3,00,000નું ઇનામ જીતો

વર્ષ 2035માં ગુજરાત રાજ્યની સ્થાપનાને ગૌરવશાળી 75 વર્ષ પૂર્ણ થઇ રહ્યા છે. આ ઐતિહાસિક પ્રસંગની ઉજવણી રૂપે, ગુજરાત સરકારે MyGov.in પર રાષ્ટ્રીય સ્તરે લોગો ડિઝાઇન સ્પર્ધાનું આયોજન કર્યું છે. તો તમે પણ આ સ્પર્ધામાં જોડાઓ અને ગુજરાતના 75 વર્ષની ભવ્ય યાત્રાનું પ્રતીક બનો!

પાત્રતા	વિશેષ સન્માન	લોગોમાં શું હોવું જરૂરી?	AI પ્રતિબંધ	પ્લેટફોર્મ અને પ્રક્રિયા
આ સ્પર્ધામાં MyGov India અને MyGov Gujaratનાં કર્મચારીઓ સિવાયના કોઇ પણ ભારતીય નાગરિક ભાગ લઈ શકશે	પ્રથમ પાંચ સ્પર્ધકોને માનનીય મુખ્યમંત્રીશ્રીના હસ્તે પ્રમાણપત્ર મેળવવાનો અવસર	ગુજરાતનો સાંસ્કૃતિક વારસો, વિકાસ યાત્રા અથવા ઉજ્જવળ ભવિષ્ય	AIનો ઉપયોગ કરીને મોકલવામાં આવેલી એન્ટીઓ ગેરલાયક ઠરાવવામાં આવશે	તમારા લોગો તારીખ 28 જુલાઈથી 14 ઓગસ્ટ 2025 વચ્ચે MyGov.in પર સબમિટ કરો

વધુ માહિતી માટે, [MyGov.in](https://mygov.in) વિઝીટ કરો અથવા આ [QR કોડ](#) સ્કેન કરો.